

## عالیٰ سازش گرامن نہیں چاہتے

یہ اکتوبر ۲۰۰۶ء کے آخری عشرہ کی بات ہے کہ پاکستانی حکام کو امریکی نائب وزیر خارجہ برائے جنوبی ایشیاء "رجڑ باوچر" کے دورہ پاکستان کی اطلاع دی گئی تھی اور یہی وہ دن تھے جب شمالی و جنوبی وزیرستان میں درپیش ناخوشگوار حالات کو بہتر بنانے کے لیے امن معاهدے کی کوششیں بھی کی جا رہی تھیں۔ قبلی عوام کو معاہدین کے ذریعہ پیغام دیا جا رہا تھا کہ حکومت ان سے بہتر تعلقات کی خواہاں ہے۔ جو کچھ ہو چکا اس کا ازالہ کرنے کی کوشش کی جائے گی، فوجی ایکشن آئندہ نہیں ہوں گے، جان و مال کے نقصان کی تلافی کے لیے زراعات پیش کیا جائے گا۔ حکومتی شراط صرف یہ ہیں کہ جنگجو عنصر پر امن رہنے کے ساتھ ساتھ پلٹیکل انتظامیہ سے تعاون کرتے ہوئے ایسی تمام سرگرمیاں روک دیں گے جو ملک کی بدنامی اور تصادم کا باعث بن رہی ہیں۔ غیر ملکی لوگ اگر موجود ہوں تو انہیں بھی اسی ضابطہ کا پابند بنایا جائے بصورت دیگر خود قبلی عوام اور معاہدین ان کے خلاف کارروائی کے ذمہ دار ہوں گے۔ اگر اس معاهدے پر عمل درآمد کو تینی بنایا گیا تو حکومت کی جانب سے بھی ہمدردانہ روایہ اختیار کیا جائے گا۔

ذرائع ابلاغ کی روپورٹیں گواہ ہیں کہ بعد ازاں خود حکومتی عہدیداروں نے اعتراف کیا کہ جنوبی و شمالی وزیرستان کے معاهدے نہایت کامیاب رہے ہیں اور اس طرح کے مزید معاهدے کر کے قبلی عوام و معاہدین کے تعاون سے ملکی حالات کو بہتر بنایا جائے گا۔ دوسری طرف افغانستان میں طالبان کے ہاتھوں ہزیمت اٹھاتی، اتحادی افواج اور کرزی انتظامیہ کی بے بُسی اپنی جگہ قابل دیر تھی اور افغان صدر اپنی کمزوری والا چاری کا بوجھ کسی پرڈاں کر بری الذمہ ہونا چاہتے تھے۔ چنانچہ "رجڑ باوچر" کے دورہ پاکستان سے قبل ہی حامد کرزی نے ہندیان بکنا شروع کر دیا۔ امن معاهدوں کو افغانستان کے خلاف آئی آئی کی کی سازش قرار دے دیا گیا۔ حامد کرزی کے اشتغال انگیز بیانات کا تدارک کرنے کے لیے صدر مملکت پرویز مشرف وزیر اعظم شوکت عزیز اور وزیر خارجہ خورشید قصوری نے اپنے تیسیں پوری وضاحت سے ان معاهدوں کی تفصیلات عالمی میڈیا کے سامنے پیش کیں۔ امریکی انتظامیہ سمیت پوری دنیا کو یقین دلایا گیا کہ یہ معاهدے مسروط ہیں۔ اگر جنگجو عنصر کسی بھی قسم کی تحریکی کارروائیاں کریں گے تو حکومت بھی اس کا جواب پوری قوت سے دے گی لیکن عالمی سازش گروں نے بساط کے مہرے اس مہارت سے چلے تھے کہ پاکستانی حکومت کے وضاحتی بیانات کو پرکاہ بھی نہ سمجھا گیا۔ حتیٰ کہ امریکی انتظامیہ کی جانب سے یہ وارنگ موصول ہو گئی کہ فوجی ایکشن دوبارہ شروع کیا جائے ورنہ..... نومبر ۲۰۰۶ء میں "رجڑ باوچر" کا یہ دورہ شمالی علاقہ جات کی سیاحت کے لئے نہیں تھا بلکہ امریکی حکام اپنے احکامات پر عملدرآمد کو پچشم خود دیکھنے کے خواہش مند تھے اور امن معاهدوں کے حوالے سے ان کا نقطہ نظر بھی حامد کرزی سے مختلف

نہیں تھا۔ انہیں افغان صدر کی اس بات سے کلی اتفاق تھا کہ پاکستان دہشت گروں کے خلاف جتنے اقدامات بھی کر رہا ہے۔ وہ محض چند ہمکی آمیز کارروائیوں پر مشتمل ہیں اور اندر وین خانہ پاکستانی قیادت ایسے عناصر کے بارے میں مقتاطر ویہ اختیار کیے ہوئے ہے۔ حامد کرزی نے آئی ایس آئی کے چند سابق سربراہان کا نام لے کر الزام عائد کیا تھا کہ یہ لوگ آج بھی پوری طرح متحرک ہیں اور آئی ایس آئی میں گھر ارسون رکھنے کے سبب جنگجوؤں کے خلاف ہونے والی کارروائیوں کو غیر مؤثر بنا رہے ہیں۔ اس معنکھے خیز الزام کی سیگنی کا اندازہ اس بات سے لگایا جاسکتا ہے کہ نیٹو افواج کے سربراہ نے پاکستان کا دورہ کر کے اپنے تحفظات سے جزل پرویز مشرف کو آگاہ کیا تھا۔ جبکہ امریکی و برطانوی قیادت نے بھی افغانستان کی گزرتی صورتحال کے تناظر میں اس الزام کو محض الزام خیال نہیں کیا بلکہ حکم صادر ہوا کہ کچھ ضرور کیا جائے۔ چنانچہ اس غلط تاثر کو زائل کرنے اور "رجڑ باوجڑ" کے ماتھے پر بننے والی سوالیہ شکنون کا جنم کرنے کے لیے فوری کارنامہ سرانجام دینے کا فیصلہ کیا گیا۔

۳۰ راکتوہ کو باجوڑ کے علاقہ میں ایک مدرسہ کو دہشت گروں کا مسکن قرار دے کر ٹارگٹ بنایا گیا۔ اس حملہ میں ۸۳ افراد قتلہ اجل بن گئے جن میں کئی معصوم بچے بھی شامل تھے۔ میدیا پرس کارروائی کے خواہ سے مقضا اطلاعات پیش کی جاتی رہیں۔ پاک فوج کے ترجمان کے مطابق دہشت گروں کے بارے میں اعلیٰ جنس روپرؤں کی تصدیق کے بعد ہی یہ کارروائی عمل میں لائی گئی تھی۔ ترجمان کے بقول یہ ایک ٹریننگ کیپ تھا جس میں شرپسند عنصر دہشت گردی بالخصوص خودش حملوں کی تربیت حاصل کرتے تھے۔ اس المناک واقعہ کے رومنا ہونے کے ٹھیک ایک ہفتہ بعد ۲۰۰۶ء کو "رجڑ باوجڑ" نے صدر مشرف سے ملاقات کی تھی۔ ۸ نومبر ۲۰۰۶ء کو امریکی نائب وزیر خارجہ کا جو بیان اخبارات میں شائع ہوا اس کے من و عن الفاظ یہ ہیں کہ "رجڑ باوجڑ" نے اس خواہش کا اظہار کیا ہے کہ قبائلی علاقوں میں امن معاهدے کےے جائیں۔ اور یہ کہ با جوڑ جیسے واقعات سے امریکہ کے خلاف نفرت میں اضافہ پر ہمیں تشویش ہے۔ (روزنامہ "اسلام" ۸ نومبر ۲۰۰۶ء) کیسی عجیب بات ہے کہ امریکی عہدیدار اپنے بیانات پر قائم نہیں رہتے۔ اعلیٰ سطحی مذاکرات میں کیا کچھ طے کیا جاتا ہے۔ اس کی پوری تفصیلات معاملات کی حساسیت کے پیش نظر سامنے نہیں لائی جاتیں لیکن مشترکہ بیانات میں جو کچھ ہنسنے مسکراتے بتایا جاتا ہے۔ کیا وہ جھوٹ اور مذاق ہوتا ہے؟ اگر ۸ نومبر ۲۰۰۶ء میں "رجڑ باوجڑ" کے بقول امن معاهدے ایک اچھا قدم اور درست عمل تھا اور اس سے حالات بہتری کی جانب گامزن ہو رہے تھے تو پھر ۱۲ ارجونوری ۲۰۰۷ء میں انہیں یہ کہنے کی ضرورت کیوں پیش آ گئی کہ شہابی وزیرستان امن معاهدے سے صورت حال بہتر نہیں ہوئی اور طالبان دن بدن افغانستان میں امن کے لئے خطرہ بنتے جا رہے ہیں۔ (روزنامہ "نوائے وقت" ۱۳ ارجونوری ۲۰۰۷ء)

آخر ایسا کیوں ہے کہ افغانستان میں بڑتی مزاحمت اور ناکام ہوتی۔ جنگی پالیسیوں کا الزام پاکستان پر عائد کیا جا رہا ہے۔ فرنٹ لائن سٹیٹ کے سربراہ کی وضاحتیں تسلیم نہیں کی جا رہیں۔ جبکہ ایک تابعدار خادم کی طرح ہر حکم کی تعییں کرنے میں کوئی دقت نہیں کیا گیا۔ ہم نے روشن خیالی، اعتدال پسندی کے جھروکے بنانے کے لیے اپنی

نظریاتی فصیل منہدم کر دی، ہم نے بے نام دہشت گردوں کا تعاقب کرتے ہوئے اپنی زمینوں کے گلب روندڑالے، خود اپنی پناہ گاہوں کو بارود سے اڑاڑا، ۸۰ ہزار فوج ان علاقوں میں جھومنک دی، جہاں کبھی ایک سپاہی کی ضرورت نہ تھی۔ ہم سرحد پر بارڑ لگا کر بارودی سرنگیں بچا کر دشام طرازی کا خاتمه کرنے کے لیے تیار ہیں۔ ہم ۳۰ لاکھ افغانیوں کو واپس ان کے وطن بھیجنے کی درخواست بھی کر رہے ہیں۔ مگر ہمارا کوئی عمل بھی شرف قویت حاصل نہیں کر سکا۔ اُٹا ہو یہ رہا ہے کہ الزامات و اتهامات کے انبار ہیں جو ہماری پیٹھ پر لادے جا رہے ہیں۔ صدر مشرف بار بار کہہ رہے ہیں کہ مغرب پاکستان کے بارے میں رائے تبدیل کرے۔ ہم نے دہشت گردوں کی کمر توڑ دی ہے۔ القاعدہ نیٹ ورک کا پاکستان سے خاتمه کر دیا ہے۔ ۲۰۰ سے زائد دہشت گردوں کو پکڑ کر امریکہ کے حوالے کر چکے ہیں۔ پاکستان نے دہشت گردی کے خلاف جنگ میں کسی بھی ملک سے زیادہ اقدامات کیے ہیں۔ پاک فوج کے سینکڑوں جوانوں اور افسروں نے اپنی قیمتی جانوں کی قربانی دی ہے، مگر امریکی اٹیلی جنس ادارے کا سربراہ "نیکرو پونٹ" سینٹ کمیٹی کا پنی رپورٹ پیش کرتے ہوئے یہ الزم عائد کرتا ہے کہ پاکستان اب بھی القاعدہ قیادت کے لیے محفوظ پناہ گاہ بنانا ہے، پاکستانی سرحدی علاقے شدت پسند تظییموں کا گڑھ ہیں اور القاعدہ اپنا تباہ شدہ نیٹ ورک دوبارہ فعال کر رہی ہے۔ جبکہ پاکستان کے دورہ پر آئے ہوئے "رجڈ باوچر" نے اس میں مزید اضافہ کرتے ہوئے ہمارے زخموں پر یوں نہک پاشی کی ہے کہ شہابی وزیرستان میں امن معابدے کے باوجود تحریک کاری نہیں رک سکی۔

۱۳ ارجمنوری کو بی بی کو اثر و یودیتے ہوئے افغان صدر "حامد کرزی"، کاتر جمان "جاوید لودین" کہتا ہے کہ امریکی اٹیلی جنس ادارے کی رپورٹ سو فیصد صحیح ہے۔ ہم جانتے ہیں کہ القاعدہ صرف پاکستان ہی میں روپوش ہو سکتی ہے۔ جاوید لودین کے مطابق القاعدہ ارکان کی گرفتاری دراصل پاکستانی حکومت کا رچایا ہوا ایک ڈرامہ تھا اور اس کا مقصد امریکی حکام کو القاعدہ ارکان کی کپڑ دھکڑ میں الجھا کر طالبان سے توجہ ہٹانا تھا۔ کیونکہ ان طالبان کی اکثریت پاکستان کے سرحدی پختون علاقوں سے تعلق رکھتی ہے..... مذکورہ بالا گمراہ کن الزامات کے بعد ہمارا رو یہ معدترت خواہانہ نہیں ہونا چاہئے تھا۔ اور مزید کسی اقدام سے پہلے الزامات کا جواب پوری دینی غیرت اور ملی محیت کے ساتھ دینا چاہئے تھا۔ لیکن ہمیشہ کی طرح اب بھی ایسا نہیں ہوا۔ اور اگر کچھ ہوا بھی تو یہ کہ ۱۰ اور ۱۱ اگر گیارہ جنوری کی درمیانی رات میں پاک فوج نے کئی ماہ کے وقفہ کے بعد شہابی وزیرستان میں آپریشن کیا یہ کارروائی بھی امریکی نائب وزیر خارجہ "رجڈ باوچر" کی پاکستان آمد سے چوپیں گھنئے قبل سرانجام دی گئی۔ بدھ اور جمعرات کی درمیانی شب کی جانے والی کارروائی کے بارے میں "آئی ایس پی آر" کے سربراہ "میمبر جزل شوکت سلطان" نے ذرائع ابلاغ کو بتایا کہ افغانستان میں اتحادیوں نے اٹیلی جنس رپورٹ نے دی تھی کہ پاک افغان سرحد کے قریب ایک جگہ "کرویک" میں شرپسندوں کی نقل و حرکت ہو رہی ہے جس پر پاک فوج نے توپ خانہ اور مارٹر کی مدد سے کارروائی کی۔ (روزنامہ "نوائے وقت" ۱۳ ارجمنوری ۲۰۰۷ء)

اس کے چند روز بعد ارجمنوری کے اخبارات میں جنوبی وزیرستان کے علاقہ "زمہ زولہ" میں فوجی کارروائی کی اطلاعات شائع ہوئیں۔ اس کی تفصیلات بتاتے ہوئے پاک فوج کے ترجمان نے بتایا کہ سکیورٹی فورسز کی گن شپ ہیلی

کا پڑوں سے کارروائی کے دوران غیر ملکی باشندوں سمیت ۳ جنگجو جاں بحق ہو گئے، ترجمان کے مطابق یہ حملہ اس وقت کیا گیا جب غیر ملکی جنگجو اپنے مقامی ساتھیوں کے ساتھ ٹھرینگ میں مصروف تھے۔ (روزنامہ "نوائے وقت" ۷ ارجونوری ۲۰۰۷ء)

شمالي و زيرستان کي طرح جنوبی وزيرستان میں ہونے والی کارروائی بارے بھی یہی بتایا گیا کہ مصدقہ ائمیں جنہ اطلاعات کے بعد یہ اقدام کیا گیا اور اس میں پاک فوج کے گن شپ ہیلی کا پڑوں نے ہی حصہ لیا مگر یہ بات اپنی جگہ اہم ہے اور نظر انداز نہیں کی جاسکتی کہ امریکی وزیر دفاع "را برٹ گیٹس" کی افغانستان میں آمد اور افغانستان میں تعینات "ایساف" فورسز کے سربراہ کی اس دھمکی کے دروز بعد یہ واقعہ رونما ہوا۔ جس میں کہا گیا تھا کہ افغانستان میں مقامی اور ایسا فورسز کے خلاف طالبان کی کارروائیاں جاری رہیں تو ہم سرحد کی دوسری جانب یعنی پاکستان میں بھی ان کے ٹھکانوں پر حملہ سے گریز نہیں کریں گے۔ مذکورہ بالا صورت حال پاکستان کی داخلی سلامتی کے لیے انتہائی خطرناک ہے۔ ہمیں جنوبی سمجھ لینا چاہیے کہ مسئلہ القا عدید یا طالبان کا ہرگز نہیں ہے بلکہ زمینی حفاظ یہ بتارہے ہیں کہ پاکستان کو برداشت راست طالبان سے لڑانے کے منصوبہ پر عمل درآمد کرانے کی تیاری کی جا رہی ہے اور یہ کھیل پاک افغان سرحد تک ہی محدود نہیں بلکہ پورے عالم اسلام کے ساتھ کھیلایا جا رہا ہے۔ شمالي و جنوبی وزيرستان میں ہونے والے امن معاهدے اپنے مفادات کے پیش نظر عالمی سازش گروں کو کسی طور قبول نہیں ورنہ اگر صرف امن مقصود تھا یہ تو حکومت پاکستان نے قبائلی عوام اور عوام دین کی مدد سے یہ کارنا مہ سر انجام دے دیا تھا کہ ان علاقوں میں مکمل امن ہو پکا تھا۔ پاکستانی ائمیں جن اداروں نے کہیں سے بھی تحریکی کارروائیوں یاد ہشتگردی کے ترتیبی کمپ موجود ہونے کی اطلاع نہیں دی تھی۔ پاک فوج کی مؤثر حکمت عملی سے جنوبی و شمالي و زيرستان میں کم و بیش حالات معمول پر آچکے تھے۔ اور افغانستان میں طالبان پوری طرح نیو فورسز اور افغان فوج کے حرم و کرم پر تھے لیکن اتحادی افواج طالبان کی مزاحمت روکنے میں ناکام رہیں۔

یہ بات غور طلب ہے کہ امریکی عہدیداروں کی خطے میں آمد شروع ہوتے ہی پاکستان پر ازالات کا مکروہ سلسلہ آغاز ہو جاتا ہے۔ اور ساتھ ہی قبائلی علاقوں میں فوجی کارروائیاں بھی شروع ہو جاتی ہیں۔ مذکورہ بالا حالات کے تناظر میں کیا اس خبر کو صحیح تسلیم کر لیا جائے کہ امریکی حکام کی جانب سے پاکستان کو نہ صرف قبائلی علاقوں بلکہ اس سے بھی آگے کئی محاذوں پر ایسا فورسز کے ساتھ مل کر طالبان کے خلاف ہم جوئی کے لیے مجبور کیا جا رہا ہے۔ اتحادی افواج پر پیشان ہیں کہ موسم سرماختم ہوتے ہی طالبان کی مزاحمت شدت اختیار کر جائے گی اور پھر ان کی حرbi حکمت عملی کی ناکامیاں عراق کی طرح افغانستان میں بھی دنیا پر عیاں ہونا شروع ہو جائیں گی۔ چنانچہ ان کے لیے آسان راستہ یہ ہے کہ وہ امریکی پالیسیوں کے شکنے میں بری طرح پھنسی ہوئی پاکستانی حکومت کو دباو میں لا کر ایسے تباہ کن اقدامات کے لیے مجبور کر دیں جو صرف امریکی مقاصد کی تکمیل کرتے ہوں۔ حکمرانوں کو دشمن کی حکمت عملی کو سمجھنا اور محبت وطن لوگوں کی اس رائے پر پوری ہمدردی سے غور و فکر کرنا چاہیے کہ پاکستان کے سرحدی علاقوں میں فوجی کارروائیاں کسی طور بھی ملکی و قومی مفاد میں نہیں ہیں بلکہ مستقبل میں ان کے متاثر انتہائی خطرناک ہوں گے۔